



VALLETTA
Città Umilissima

**KUNSILL LOKALI
L-BELT VALLETTA**

**RAPPORT AMMINISTRATTIV
2015**

Introduzzjoni

Ghaddiet sena ohra ta' hidma fejn il-hidma taghna ma waqfet xejn u minkejja in-nuqqas ta' fondi, il-Kunsill għadu u se jkompli miexi l-quddiem bi proġetti ta' tisbieh u ambjentali kif ukoll programmi edukattivi u kulturali.

Il-hidma taghna se tibqa tiffoka fuq diversi oqsma sabiex nilhqu lil kulhadd u ntejbu l-hajja tal-Belt Valletta. Niehdu gost bis-suggerimenti u l-ilmenti tar-residenti taghna ghaliex jghinuna nahdmu fejn hemm l-aktar bżonn.

Attendenza

Minn Jannar 2015 sa Dicembru 2015:

Isem	Attenda	Skuzat	Assenti
Alexiei Dingli	12	0	0
Norman Shaw	9	3	0
Christian Darren Micallef	12	0	0
Vincent Farrugia Lauri	12	0	0
Raymond Attard	8	4	0
Raymond Azzopardi	9	3	0
Vincent Fabri	12	0	0
Jake Scerri - Ambaxxatur	4	8	0
Jurgen Briffa – Ex-Ambaxxatur	3		

Proġetti Infrastrutturali

Saru *bollards* fi Triq Zekka quddiem in-Nativity Museum.

Fi Triq San Kristofru saret *traffic calmer*.

Fuq talba tal-Kappillan ta' San Duminku, saru *bollards* taht il-bankina quddiem il-Knisja minhabba abbuż li kien qed isir. Dan ifisser li ghamilna 6 *bollards* quddiem il-faccata tal-Knisja.

Quddiem il-Knisja tal-Maddalena saru 2 *bollards* u 2 tappieri għall-arbli.

Saru ukoll 5 tappieri ġodda fi Pjazza Regina.

Intalbet ghajjnuna tal-Gvern sabiex isir xogħol fil-banjijiet ta' Marsamxett ghax l-ispiza titla' għal €75,000 u l-Kunsill m'għandux dawn il-fondi.

F'Peacock Garden wehħlu r-railing ta' barra li jagħmlu l-post sikur.

Indafa fil-Belt taghna

Wara li kellna lmenti fuq il-Kunrattur ta' l-iskart li mhux qed jaghmel xogholu sew, issejjah il-Kunrattur fil-laqgħa tal-Kunsill biex jagħti l-verzjoni tiegħu. Il-Kunrattur ippreżenta rapporti ta' tindif permezz ta' *datatrak system* fejn wera ċar li l-kunrattur kien għamel xogholu. Preżenta ukoll lill-Kunsill numru ta' ritratti fejn wrew ċar abbuż mir-residenti kif ukoll mill-komunita' kummerċjali. Il-Kunsill qabel li qed jaghmel xogholu sew hafna u qabel ukoll li għandu jaddotta *name and shame* biex dawn l-abbużi jinqatgħu. Bdiet tingabar informazzjoni mill-Komunita' Kummerċjali dwar kunrattur privat għall-ġbir ta' skart.

Il-ġbir tal-iskart inbidel u beda jsir filgħaxija. Dak kummerċjali jsir filgħodu mill-*Public Cleansing* sabiex ma jkunx hemm *scammels* filgħaxija waqt li nies qed jieklu.

Matul l-2015 saru diversi diskussjonijiet mal-Mc Donalds minhabba problema ta' skart fiċ-ċentru pedonali.

Saru *bins* godda fiċ-ċentru pedonali. Apparti minn dawn se jizdiedu aktar *bins* madwar il-Belt kollha.

Il-ġabra ta' l-*iskips* fiċ-ċentru reggħat bdiet issir filgħodu ukoll.

Wara abbuż kontinwu ta' Triq il-Punent intalbet għajjnuna lill-*Public Cleansing* biex issir *camera*.

Edukazzjoni

Il-Kunsill tagħna ta' għajjnuna finanzjarja għal *Summer School* li ġiet organizzata għat-tfal mill-Belt.

European Walled Towns

F'Ottubru saret l-elezzjoni tal-*European Walled Towns*. Fuq proponiment tas-Sindku u qbil unanimu mill-Kunsilliera, il-Kunsill tagħna mhux se jippartecipa aktar fil-*European Walled Towns*. Dan minhabba l-fatt ta' kif saru l-affarijiet fejn tnejn minn nies hadu deċizjonijiet li affetwaw il-presidenza mingħajr ebda konsultazzjoni mal-membri. Dan mhux mod serju kif għandha titmexxa l-EWT.

Safar

Is-Segretarja Gabriella Agius u l-Kunsillier Vincent Farrugia attendew għall-laqgħa ta' CARDET Ngo ġewwa Ċipru.

F'Ġunju saret ġita ta' ġurnata ghal Catania u Taormina. Din kienet suċċess fejn ir-residenti Beltin ikkonkorrew bi hġarhom. Ghalhekk reġġhat saret ġita ohra ta' ġurnata f'Settembru.

Saret applikazzjoni ġdida ghal proġett iehor taż-żġhażagh parti mill-programm *Erasmus+*. Din ġiet approvata u ghalhekk dan fisser proġett iehor fejn f'Awwissu żġhażagh Beltin hadu sehem fi *Training Camp* f'Sunderland. Dan kien proġett ta' skambju fejn grupp tal-*Minors* tan-*Nursery* tal-Belt żaru Sunderland ghal *training camp*.

Il-Viċi Sindku Christian Micallef u s-Segretarja Gabriella Agius attendew il-*World Tourism Federation* li saret ġewwa l-Marokk.

Saret laqġha ġewwa Brussels tal-Valletta 2018 u ghaliha kien prezenti is-Sindku Prof Alexiei Dingli.

Tenders

Il-Kunsill qabel li jinħarġu *tenders* fuq:

1. *Kiosk Hastings*
2. *Cleaning*
3. Ġbir ta' l-iskart tas-sidien kummerċjali
4. *Bulky refuse*
5. *Architectural services*
6. *Website*

Bye Laws

Intbagħtet *reminder* dwar il-Liġi tal-Karozzini sabiex tibda tiġi attwata. Intbagħtet *Bye Law* ohra sabiex jibda jintuża *rubber* ma' dawn il-karozzini minħabba l-pavimentar l-ġdid li hemm fi Pjazza Kastilja. Din hija simili ta' dik li diġa qed isseħħ l-iMdina.

Jum il-Belt

Jum il-Belt sar nhar is-Sibt 28 ta' Marzu ġewwa l-knisja ta' Santa Katerna D'Italia u wara tqegħid tal-Kuruni. Sar ukoll riċeviment ġewwa l-*Fortress Builders*. Kull nofs siegħa kien hemm film ġewwa l-*Valletta Living History* u kien hemm dhul b'xejn ghar-residenti Beltin. Filghaxija kien hemm kuncert b'risq il-*Pupi Foundation* ġewwa Pjazza Teatru Rjal.

Din is-sena l-premju *Gieħ il-Belt Valletta* inghata lill-Arċisqof Emeritus Mons Pawl Cremona. Rikonoxximenti ohra lil:

1. Amber Bondin – Kantanta Beltija li rebhet l-*Eurovision*
2. Joe Tonna – Azzjoni Kattolika
3. Mario Tonna – Knisja Santa Luċija
4. Simone Mizzi – Din l-Art Helwa
5. Aħwa Giglio – Għalliema tad-Duttrina
6. Mons Galea – Knisja tal-Vitorja
7. Mons Philip Calleja – Knisja tal-Ġiżwiti

450 sena anniversarju tal-Belt Valletta

Bdew isiru preparamenti għall-450 sena anniversarju tal-Belt Valletta flimkien mal-V18. Saru diġa laqgħat biex jiġi stabbilit il-*logo* li ser jintuża. Il-Kunsill approva l-*logo* l-ġdid ta' ċelebrazzjonijiet tal-Valletta 450.

Attivitajiet

Saret l-Attività 'Sportivi Beltin' u kien hemm 10 *awards* u 3 rikonoxximenti: Charles Camilleri, Gilbert Agius u Peter Buontempo.

Fid-9 ta' Mejju saret il-*Clean up day*. F'din l-attività kien involut il-kuntrattur ta' l-iskart tal-Kunsill. Ġew mistiedna persuni prominenti biex saret kampanja edukattiva li sservi għall-futur. L-*areas* tal-Belt ġew maqsuma f'4 partijiet. Kien hemm *gazebo b'refreshments*, *towerladder* biex tnehhew *wires* żejda u ntuża l-vann tal-*bulky refuse*. Bil-flus li ngabru nxtrat xi haġa edukattiva għall-iskola tal-Gvern ta' Sant'Iermu.

Iż-żewġ attivitajiet kienu suċċess.

Inghataw €1,000 biex issir attività għan-*nurseries* kollha tal-Belt 'European Week of Sports'.

Ambaxxatur

L-Ambaxxatur il-ġdid, Jake Scerri, ppropona li jagħmel sottokumitat li jkun jinkludi l-ex Ambaxxatur Jurgen Briffa. Dan ikun magħmul minn sitt membri sabiex jkun jistgħu jorganizzaw attivitajiet fosthom attività fuq *gaming 'Fifa'* u '*Call off Duty*', *tournament fis-Salinos Ground* u *homework club*.

Amministrazzjoni

Ghas-sena 2015 giet mghoddija l-allokkazzjoni totali ta' €700,223.00. Bhas-sena l-oħra l-allokkazzjoni mhux qed tkopri l-ispejjeż tal-Kunsill tal-Belt Kapitali.

L-impjegat tal-Kunsill, is-Sur Emy Micallef, irreżenja mix-xogħol. Wara li saru *interviews*, is-Sur Malcolm Bezzina, gie mpjegat mal-Kunsill Lokali fuq bażi *Full Time*.

Saru laqgħat dwar l-uffiċċju l-ġdid tal-Kunsill flok l-ex sit tal-*Cafe Premier*.

Laqgħat għar-Residenti

Bejn Frar u Marzu tal-2015 saru laqgħat għar-Residenti fit-tlett Parroċċi Beltin bit-tema 'Dejjem viċin il-Poplu'.

Affarijiet Ohra

Saret applikazzjoni ġdida għal ko-finanzjament u giet approvata u l-kunsill ingħata l-ammont ta' €11,492.00 biex jkopru l-ispejjeż mhux koperti mill-proġett '*Youth with a Capital Y*'.

Matul l-2015 sar qbil biex ic-*CVA Technology* jhallsu l-ammont ta' €500.00 fix-xahar għall-użu ta' l-uffiċċini tal-Belt.

Il-Kunsill ried jagħmel applikazzjoni biex fl-2019 nkunu l-*European Capital for Sports*. Izda peress li ma rċevjuna l-ebda risposta minn naħa tal-Gvern, il-Kunsill tilef iċ-ċans li japplika. Għalhekk il-Kunsill jinsab iddiżappuntat hafna minħabba dan in-nuqqas ta' interess fejn il-Belt tilfet opportunita' bħal din.

Il-Kunsillier Vincent Farrugia ha sehem fil-proġett *Intercultural Cities*.

L-applikazzjoni SUMP giet aċċettata u l-Kunsill ingħata s-somma ta' €50,000 għal dan il-proġett biex isir.

Kellna diversi lmenti mir-residenti li l-karrozza tal-linja 133 ma kienetx qed tghaddi miċ-Ċentru u wara li rraportajna aktar minn darba lil *Transport Malta* din reġgħat bdiet tghaddi.

Il-Kunsill applika għall-proġett *Life+*. Huwa proġett ta' 8 miljuni u gie sottomess f'Settembru sabiex l-iskart kollu tal-Belt jghaddi minn taħt l-art u b'hekk jitnehhew l-*iscammels* mill-Belt. Minħabba dan, il-Kunsill sar firmatarju tal-*Covenant of Mayors* u l-*UN Compact of Mayors*.

Saret applikazzjoni ta' *A+ Accessibility Award* biex isiru *railings* fit-turgien li baqgħa madwar il-Belt kollha.

Applikazzjoni ta' *Life+* giet sottomessa u bhala *partners* hemm Scala kif ukoll Nicosia.

Konkluzjoni

Nahseb li ghal darba ohra l-Kunsill Lokali wettaq hidma siewja li ghenet sabiex ilkoll nghixu f'ambjent isbah u lkoll ingawdu minn kwalità ta' hajja ahjar. Kif rajna l-hidma tal-Kunsill infirxet aktar minn semplici xoghlijiet infrastrutturali izda wkoll inkludiet attivitajiet li jghinu sabiex tkompli tissahhah il-kommunita taghna li kull ma tmur qed tikber u tilqa' fi hdanha residenti godda li jaghzlu li jigu jghixu fil-Belt sabiha taghna.

Jinghata ringrazzjament lis-Sindku u l-Kunsilliera kollha li volontarjament offrew is-servizz taghhom f'kull aspett sabiex seta' jsir dan ix-xoghol fil-lokalità. Filwaqt li ma jonqosx ukoll ir-ringrazzjament lis-Segretarju Eżekuttiv u l-haddiema kollha tal-Kunsill li jaghmlu l-almu taghhom kollu sabiex mill-ahjar li jistghu jitwettqu l-*policies* tal-Kunsill.